

मुख्यमंत्री के रोड शो ने जयपुर में चुनावी माहौल बनाया

रोड शो का फूल बरसा कर स्वागत हुआ व मोदी-शाह-भजनलाल के नारे लगे

—कार्यालय संवाददाता—

जयपुर, 9 सितम्बर। नगर निगम चुनाव के प्रचार के अंतिम दिन बुधवार को मुख्यमंत्री भजनलाल शर्मा ने भाजपा प्रत्याशियों के समर्थन में जयपुर में सांगानेरी गेट से त्रिपोलिया गेट तक भव्य रोड शो किया। रोड शो में बड़ी संख्या में भाजपा कार्यकर्ता पार्टी के झंडे लेकर पहुंचे। मुख्यमंत्री के काफिले के आगे और दोनों ओर कार्यकर्ताओं की भीड़ नजर आई। पूरे मार्ग पर प्रधानमंत्री

■ **मुख्यमंत्री भजनलाल शर्मा ने कहा कि राजस्थान में “लव जिहाद” और “जबरन धर्मांतरण” से निपटने के लिए कानून लाया गया। अब किसी को डरने की जरूरत नहीं। आमजन को परेशान करने वालों के खिलाफ कार्यवाही होगी।**

नरेन्द्र मोदी, केन्द्रीय गृह मंत्री अमित शाह और मुख्यमंत्री भजनलाल शर्मा के समर्थन में नारे गुंजते रहे और माहौल पूरी तरह चुनावी रंग में रंगा नजर आया। रोड शो के मार्ग में जगह-जगह स्वागत वाले और स्वागत द्वार बनाए गए थे। मुख्यमंत्री का काफिला पहुंचते ही भाजपा कार्यकर्ताओं और स्थानीय लोगों ने पुष्पवर्षा कर उनका स्वागत किया। कई स्थानों पर फूल बरसाकर मुख्यमंत्री का अभिनंदन किया गया।



मुख्यमंत्री भजनलाल शर्मा ने बुधवार को जयपुर में सांगानेरी गेट से त्रिपोलिया गेट तक भाजपा प्रत्याशियों के समर्थन में भव्य रोड शो किया।

मुख्यमंत्री भजनलाल शर्मा ने भी हाथ हिलाकर लोगों का अभिवादन स्वीकार किया। स्वागत और नारेबाजी का सिलसिला सांगानेरी गेट से त्रिपोलिया गेट तक लगातार चलता रहा।

रोड शो शुरू होने से पहले ही परकोटे में विभिन्न स्थानों पर कार्यकर्ताओं की भीड़ जुटने लगी थी। बड़ी संख्या में युवा कार्यकर्ता भी पार्टी के झंडे लेकर काफिले के साथ चलते दिखाई दिए।

कार्यकर्ताओं की नारेबाजी, झंडों की कतार और जगह-जगह हुए स्वागत से पूरे मार्ग पर भाजपा के पक्ष में उत्साहपूर्ण माहौल नजर आया। प्रचार के अंतिम दौर में हुए इस रोड शो को भाजपा

के शक्ति प्रदर्शन के रूप में देखा गया। रोड शो के बाद आमजन को संबोधित करते हुए, कांग्रेस पर निशाना साधते हुए मुख्यमंत्री ने कहा कि कांग्रेस ने लूट और झूठ की राजनीति की, इसलिए उसके कार्यकाल के अधिकारी और मंत्री आज जेल में हैं।

मुख्यमंत्री भजनलाल शर्मा ने कहा कि पूर्ववर्ती गहलोत सरकार ने तुष्टिकरण के आधार पर जयपुर, जोधपुर और कोटा में दो-दो नगर निगम बनाए थे, जबकि भाजपा सरकार ने फिर से तीनों शहरों में “एक शहर-एक नगर निगम” की व्यवस्था लागू की है। राजस्थान में “लव जिहाद” और “जबरन धर्मांतरण” की समस्या से

निपटने के लिए कानून लाया गया है। परकोटे में जबरन पलायन रोकने के लिए “डिस्टर्ब एरिया बिल” भी लाया गया है। उन्होंने कहा कि अब किसी को डरने की जरूरत नहीं है और आमजन को परेशान करने वालों के खिलाफ कार्यवाही होगी।

भाजपा प्रदेश अध्यक्ष मदन राठौड़ ने कहा कि राजस्थान में निकाय चुनाव को लेकर उत्साह और उमंग का वातावरण है। प्रधानमंत्री नरेन्द्र मोदी के नेतृत्व में राजस्थान लगातार विकास के पथ पर आगे बढ़ रहा है और भाजपा सरकार ने ढाई वर्ष में ऐसे अनेक महत्वपूर्ण कार्य किए हैं, जो पिछले कई दशकों में नहीं हो पाए।

हिजबुल मुजाहिदीन का आतंकी कश्मीर में पकड़ा गया

श्रीनगर, 09 सितंबर। जम्मू-कश्मीर के कुपवाड़ा जिले में बुधवार को सुरक्षा बलों ने एक आतंकी मौड़युल का भंडाफोड़ करके हिजबुल मुजाहिदीन से जुड़े एक आतंकवादी को गिरफ्तार किया है।

पुलिस प्रवक्ता ने बताया कि हंदवाडा पुलिस को हंदवाडा-कुपवाड़ा क्षेत्र में

■ **विश्वसनीय जानकारी मिलने पर सुरक्षा बलों ने हंदवाडा कस्बे में त्वरित कार्यवाही की।**

प्रतिबंधित हिजबुल मुजाहिदीन (एचएम) मौड़युल के तहत एक हाइड्रिड आतंकवादी के सक्रिय होने की विश्वसनीय सूचना मिली थी। हाइड्रिड आतंकवादी से ताल्लय ऐसे गैरसूचीबद्ध, कट्टरपंथी व्यक्ति से है, जो अपने आका के इशारे पर किसी विशिष्ट विध्वंसक या हिंसक कार्य को अंजाम देता है और फिर सामान्य जीवन में लौट जाता है। पुलिस प्रवक्ता ने बताया कि सूचना मिलते ही सुरक्षा बलों ने हंदवाडा कस्बे में चिन्हित स्थान पर त्वरित कार्रवाई की। गहन सुरक्षा जांच के बाद, हंदवाडा के क्रुहमुग निवासी मंजूर अहमद भट को गिरफ्तार कर लिया गया।

मिडिल ईस्ट के तनाव से क्रूड ऑयल के दाम ने 100 डॉलर की सीमा पार की

‘जहाजों पर हमले बढ़े तो कच्चा तेल 120 डॉलर प्रति बैरल तक पहुंच सकता है’

■ **कच्चे तेल की कीमत में एक डॉलर की बढ़ोतरी से भारत का सालाना आयात बिल 18 हजार करोड़ रुपये बढ़ जाता है।**

मैं एक-चौथाई की बढ़ोतरी हुई है। भारत के लिए तो और भी मुश्किल है, क्योंकि इंडियन ब्वास्केट दो दिन पहले ही 5 फीसदी से ज्यादा उछलकर 106 डॉलर प्रति बैरल के पार पहुंच चुका है। तेल महंगा होने से भारत का आयात बिल बढ़ेगा, जिससे रुपये पर भी दबाव बढ़ेगा। बुधवार को रुपया डॉलर के मुकाबले 95 के पार पहुंच गया। तेल की बढ़ती कीमतों ने करंसी को सहारा देने के लिए सेंट्रल बैंक की हालिया कोशिशों पर पानी फेर दिया। गोल्डमैन सेंस में ग्लोबल कंमोडिटीज रिसर्च के को-हेड डान स्टुवेन ने एक इंटरव्यू में कहा कि हाल की घटनाओं से संकेत मिलता है कि जहाजों की आवाजाही में बड़े पैमाने पर

और गंभीर रुकावट का खतरा एक बड़ी चिंता बन गया है। इससे कच्चे तेल की कीमतों में अच्छी-खासी बढ़ोतरी की आशंका है।

जेपी मॉर्गन का अनुमान है कि ब्रेंट की कीमतों में हर महीने प्रति बैरल लगभग 7 डॉलर से 8 डॉलर की बढ़ोतरी हो सकती है। अगर यह रुकावट तीन महीने तक चलती है तो ब्रेंट की कीमत 114 डॉलर प्रति बैरल के आसपास पहुंच जाएगी। कच्चे तेल की कीमत में 1 डॉलर की बढ़ोतरी से भारत का सालाना आयात बिल 18,000 करोड़ रुपये बढ़ जाता है। इससे आने वाले दिनों में सरकार पर पेट्रोल और डीजल की कीमत में बढ़ोतरी का दबाव भी बन सकता है।

पंजाब में भाजपा का 2022 में वोट ...

(प्रथम पृष्ठ का शेष) विकास, और नशे, गैंगस्टरवाद, बेराजगारी और शासन के मुद्दों पर आप सरकार के रिकॉर्ड की आलोचना शामिल है। केन्द्र के नेताओं के पंजाब दौरे बढ़ गए हैं और विकास परिधोजनाओं के उद्घाटन के जरिए “डबल इंजन” सरकार की सोच को सामने रखा जा रहा है। प्रधानमंत्री नरेन्द्र मोदी ने हाल के वर्षों में पंजाब के कई दौर किए हैं। इनमें 2024 के लोकसभा चुनाव के दौरान

चुनावी रैलियां और 2026 में फरवरी का गुर रविदास से जुड़े कार्यक्रमों के लिए दौरा शामिल है। इसके अलावा, 17 जुलाई को जालंधर में एक बड़े कार्यक्रम में उन्होंने 5,470 करोड़ रुपये से अधिक की बुनियादी ढांचा परियोजनाओं का उद्घाटन और शिलान्यास किया। उम्मीद है कि मोदी आगे भी पंजाब के कई दौर करेंगे। इनमें अक्टूबर में तीन दिन का संभावित दौरा शामिल है, जिसमें अमृतसर, लुधियाना और पटियाला जैसे स्थानों पर रैलियां

या रोड शो हो सकते हैं। भाजपा की पंजाब रणनीति का मुख्य उद्देश्य, 2024 के लोकसभा चुनाव में मिले बेहतर वोट शेयर (जो 2022 के विधानसभा चुनावों के 6.6 प्रतिशत से काफी बढ़कर लगभग 18-19 प्रतिशत हो गया था) को अपने पारंपरिक शहरी हिंदू आधार से आगे बढ़ाकर एक व्यापक सामाजिक गठबंधन में बदलना है। चुनावी नजरिए से देखें तो भाजपा के पास गति और संसाधन तो हैं, लेकिन सिख

बहुल राज्य में उसके सामने कई बड़ी संरचनात्मक चुनौतियां हैं, जहां क्षेत्रीय और पहचान से जुड़े मुद्दे गहरी पेट जमाए हुए हैं। भाजपा खुद को एक गंभीर तीसरी ताकत के रूप में पेश कर रही है, जो आम आदमी पार्टी और कांग्रेस के बीच मुकाबले को प्रभावित कर सकती है। अगर वह गैर-जाट, दलित और शहरी मतदाताओं को अपने साथ जोड़ने में सफल रहती है और ग्रामीण क्षेत्रों में भी थोड़ी पेट बन लेती है, तो वह एक बड़ी राजनीतिक ताकत बनकर उभर सकती है।

पूरे वंदे मातरम् के ...

(प्रथम पृष्ठ का शेष) पर कांग्रेस की आपत्ति को लेकर उस पर हमला बोला। भाजपा सांसद और प्रवक्ता सुधांशु त्रिवेदी ने कहा कि पूरे संस्करण को गाने पर कांग्रेस की आपत्ति से यह साफ हो गया है कि वह 21वीं सदी की नई मुस्लिम लीग बन गई है। त्रिवेदी ने कहा कि इस मुद्दे पर कांग्रेस “पूरी तरह अलग-थलग” पड़ गई है। भाजपा के राज्यसभा सांसद ने कहा, “इससे स्पष्ट हो जाता है कि “दिमागी नक्सल” कांग्रेस अब “मुस्लिम लीग कांग्रेस” में बदल गई है और कट्टरपंथी ताकतों के सामने पूरी तरह समर्पण कर चुकी है।”

भाजपा नेता आरएस पटानिया ने भी पूरे वंदे मातरम् पर आपत्ति जताने को लेकर कांग्रेस पर हमला किया और कहा कि “घाटी में अलगाववादीयों ने भी

राष्ट्रगीत पर आपत्ति नहीं जताई थी।” कांग्रेस कार्यसमिति (सीडब्ल्यूसी) ने पिछले महीने “वंदे मातरम्” पर अपनी सर्वोच्च निर्णय लेने वाली संस्था के 1937 के प्रस्ताव का पालन करने का फैसला किया था और कहा था कि पार्टी के सभी कार्यक्रमों में राष्ट्रगीत के केवल दो अंते गाए जाएंगे। कांग्रेस ने यह निर्णय उस समय लिया, जब भाजपा ने कांग्रेस नेताओं पर आरोप लगाया कि वे पार्टी के कार्यक्रमों में पूरा “वंदे मातरम् न गाकर उसका अपमान कर रहे हैं।”

केन्द्र ने इस साल की शुरुआत में यह अनिवार्य कर दिया था कि सभी सरकारी कार्यक्रमों, स्कूलों और आधिकारिक समारोहों में जन गण मन से पहले वंदे मातरम् के सभी छह अंतरे बजाए जाएं।

श्री महावीर जी विवाद ...

(प्रथम पृष्ठ का शेष) महान संत और भगवान को क्यों परेशान करें हैं जिन्होंने इस धरती को शांति का संदेश दिया। क्या आपको लगता है कि इस बेवजह की मुकदमेबाजी और आपसी लड़ाई से भगवान महावीर प्रसन्न

हो रहे होंगे। क्या आप उम्मीद करते हैं कि सुबह श्वेतांबर संप्रदाय अपने तरीके से पूजा-अर्चना करे और शाम को दिगंबर संप्रदाय भगवान के वस्त्र बदलकर अपने तरीके से अनुष्ठान करें।

युद्धपोत पर मिसाइल हमले के बाद अमेरिका ने ईरान के 5 तेल टैंकर नष्ट किये

ईरान- अमेरिका युद्ध ने समूचे मध्य पूर्व को संकट में डाला, हूती ने सऊदी अरब पर हमला किया

तेहरान/वाशिंगटन/रियाद/अम्मान, 09 सितंबर। हेर्मुज जलडमरूमध्य को लेकर फरवरी अंत से छिड़ी जंग ने समूचे मध्य पूर्व को संकट में धकेल दिया है। ईरान हमले के जवाब में अमेरिका के सहयोगी देशों को बेखौफ होकर निशाने पर ले रहा है। अमेरिकी सेना का कहना है कि ईरान के रिवोल्यूशनरी गार्ड कॉर्प्स (आईआरजीसी) के अमेरिकी नौसेना के युद्धपोत पर बैलिस्टिक मिसाइल हमले के बाद, उसने तेहरान के कच्चे तेल ले जाने वाले पांच टैंकरों को नष्ट कर दिया है। अमेरिकी हमलों के जवाब में आईआरजीसी ने कहा कि उसने जॉर्डन में अमेरिकी सैनिकों वाले एक बेस पर हमला किया। इस बीच हूती ने सऊदी अरब पर हमला किया है। अल जजीरा और सीबीएस न्यूज की रिपोर्ट में यह जानकारी दी गई।

रिपोर्ट के अनुसार, आईआरजीसी की नौसेना ने कुवैत और बहरीन में तेल टैंकरों के कू को अपने जहाज छोड़ने की चेतावनी भी दी। साथ ही, ऐसा न करने पर जहाजों पर हमला करने की धमकी

■ **अमेरिका का आरोप है कि नष्ट किये गये जहाज ईरान की शैडो फ्लीट (गुप्त बेड़े) का हिस्सा थे। टैंकरों पर हमला करने से पहले चालक दल को टैंकर छोड़ने के निर्देश दिये गये थे।**

दी गई। इस बीच अमेरिकी विदेश मंत्री मार्क रबियो ने तेहरान को चेतावनी दी है कि अमेरिकी युद्धपोतों पर हमले की कोशिश के जवाब में वाशिंगटन ईरानी तेल टैंकरों पर हमले जारी रखेगा। सेंटकॉम के अनुसार, चार टैंकरों पर ओमान की खाड़ी और पांचवें टैंकर को खार्ग द्वीप के पास निशाना बनाया गया। खार्ग द्वीप फारस की खाड़ी में स्थित है और कच्चे तेल के निर्यात के लिए ईरान का मुख्य टर्मिनल है। आरोप है कि ये जहाज ईरान के शैडो फ्लीट (गुप्त बेड़े) का हिस्सा थे। सेंटकॉम ने कहा कि अमेरिकी सेना ने टैंकरों पर हमला करने से पहले उनके चालक दल को टैंकर छोड़ने का निर्देश दिया था। आईआरजीसी ने दावा किया है कि अमेरिका के हालिया हमलों का जवाब

दिया गया है। जॉर्डन में अमेरिकी डिस्टॉय्वर (युद्धपोतों) को निशाना बनाया गया। यह युद्धपोत बैलिस्टिक मिसाइलों ले जा रहे थे। अमेरिका ने इस पर कोई टिप्पणी नहीं की है। जॉर्डन का कहना है कि उसने ईरान से दागी गई 20 में से 18 बैलिस्टिक मिसाइलों को रोककर नष्ट कर दिया। जॉर्डन के सशस्त्र बलों के प्रवक्ता का कहना है कि पिछले कुछ घंटों में देश पर ईरानी क्षेत्र से मिसाइल हमला हुआ है।

ईरान के रक्षा मंत्रालय ने कहा कि वह अपनी संप्रभुता और राष्ट्रीय हितों की मजबूती से रक्षा करने के लिए प्रतिबद्ध है। इस बीच अमेरिकी सेना ने मंगलवार को कहा कि जुलाई की शुरुआत से अब तक यूएस सेना के 26 और जवान घायल हुए हैं।

नई दिल्ली, 09 सितंबर। प्रवर्तन निदेशालय (ईडी) ने बुधवार को कर्नाटक में 18 स्थानों पर छापेमारी की। कार्रवाई के दायरे में राज्य के लोक निर्माण विभाग (पीडब्ल्यूडी) मंत्री सतीश जारकीहोली, उनकी पुत्री और सांसद प्रियंका जारकीहोली के आवास समेत अन्य ठिकाने शामिल हैं। यह कार्रवाई मनी लॉन्ड्रिंग से जुड़े एक मामले में की जा रही है।

ईडी की टीमों ने एक साथ कई स्थानों पर तलाशी अभियान शुरू किया। जांच एजेंसी धनशोधन निवारण अधिनियम के तहत दर्ज मामले में वित्तीय लेनदेन और धन के कथित प्रवाह की जांच कर रही है। सतीश जारकीहोली के आवासों के अलावा, उनकी पुत्री प्रियंका जारकीहोली के परिसरों को भी

तलाशी के दायरे में लिया गया है। एजेंसी कथित तौर पर विदेशों में धन हस्तांतरण से जुड़े पहलुओं की जांच कर रही है। सूत्रों ने स्पष्ट किया है कि सतीश जारकीहोली के खिलाफ की जा रही यह कार्रवाई एक अलग मामले से संबंधित है और इसका संबंध उनके रिश्तेदार व आबकारी विभाग के अधिकारी वाई मंजुनाथ के खिलाफ पहले के दर्ज मामले से नहीं है। हालांकि तलाशी अभियान में मंजुनाथ से जुड़े कुछ परिसरों को भी शामिल किया गया है।

तेलंगाना, बीआरएस के 22 सदस्य शेष मानसून सत्र के लिये निलंबित

हैदराबाद, 09 सितंबर। तेलंगाना विधानसभा के अध्यक्ष गड्डम प्रसाद कुमार ने बुधवार को, सदन की कार्यवाही में बाधा डालने के कारण, भारत राष्ट्र समिति (बीआरएस) के 22 विधायकों को मानसून सत्र की शेष अवधि के लिए निलंबित कर दिया।

■ **ईडी के अनुसार, यह कार्यवाही मनी लॉन्ड्रिंग से जुड़े मामले में की गई**

तलाशी के दायरे में लिया गया है। एजेंसी कथित तौर पर विदेशों में धन हस्तांतरण से जुड़े पहलुओं की जांच कर रही है। सूत्रों ने स्पष्ट किया है कि सतीश जारकीहोली के खिलाफ की जा रही यह कार्रवाई एक अलग मामले से संबंधित है और इसका संबंध उनके रिश्तेदार व आबकारी विभाग के अधिकारी वाई मंजुनाथ के खिलाफ पहले के दर्ज मामले से नहीं है। हालांकि तलाशी अभियान में मंजुनाथ से जुड़े कुछ परिसरों को भी शामिल किया गया है।

निलंबित विधायकों में बीआरएस के कार्यकारी अध्यक्ष के.टी. रामाराव भी शामिल हैं।

बुधवार को सदन की कार्यवाही शुरू होते ही वेल में मौजूद बीआरएस सदस्यों ने “हमें न्याय चाहिए” जैसे नारे लगाने शुरू कर दिए।

‘वकील को ...

(प्रथम पृष्ठ का शेष) पालना नहीं होने की सूरत में पुलिस कमिश्नर को हार्जिर होने के आदेश दिए हैं।

राहुल गांधी ने रायबरेली में जनता दरबार लगा कर लोगों की समस्यायें सुनीं

जनता दरबार में राहुल गांधी से मिलने वाले स्थानीय कांग्रेस कार्यकर्ता तथा विभिन्न संगठनों के प्रतिनिधि शामिल थे

■ **लोकसभा में नेता विपक्ष राहुल गांधी ने सरफा व्यापारियों के जीएसटी के मुद्दे को संसद में उठाने का आश्वासन दिया।**

पार्टी (सपा) नेता अखिलेश माही ने भी राहुल से मिलकर रायबरेली के सपा कार्यकर्ताओं का समर्थन जताया और

कारगिल शहीद राजेन्द्र यादव के नाम से एक चौराहे का नामकरण करने की मांग की।

रायबरेली ट्रांसपोर्ट यूनियन के अध्यक्ष राममोहन श्रीवास्तव ने रायबरेली में ट्रांसपोर्ट नगर स्थापित करने की मांग की। इसके पहले राहुल गांधी ने सरफा व्यापारियों से मुलाकात कर उनकी समस्याओं को सुना और जीएसटी के मुद्दे को लोकसभा में उठाने का भरोसा दिया।

जल जीवन मिशन ...

(प्रथम पृष्ठ का शेष) विभाग के शाहपुरा खंड में अधिशाषी अभियंता के तौर पर कार्यरत था। अतिरिक्त मुख्य अभियंता ने 4 अगस्त, 2023 को पत्र लिखकर उसे ठेका फर्म के अनुभव प्रमाण पत्र का सत्यापन करने को कहा गया। जिसकी पालना में उसने केरल के विभिन्न जिलों पर जाकर इस्को इंटरनेशनल की ओर से गणपति

टचयुबवेल कंपनी के पक्ष में जारी अनुभव प्रमाण पत्र का सत्यापन कर रिपोर्ट दी थी। विशेष लोक अभियोजक मंजुला जैन ने कहा कि आरोपी ने दूसरे लोगों से मिलीभगत कर अपने पद का दुरुपयोग किया और फर्जी प्रमाण पत्रों का सत्यापन किया। ऐसे में उसे जमानत नहीं दी जाए। दोनों पक्षों की बहस सुनने के बाद अदालत ने जमानत अर्जी को खारिज कर दिया।